

અમારી શુદ્ધ ભાવેચ્છા

અમારી શુદ્ધ ભાવેચ્છા, જગત્કલ્યાણ જોવાની;
હવે નહીં બાકી જગ-ઈચ્છા, અવસ્થામાત્ર છે ફાની. અમારી....

અલખ-નિષ્કેફી સુરાહી,
મલક-માલેક ખુમારી;
ભુવન-સ્વાયત્ત દરબારી,
પ્રમાણ કો'ન તકરારી.

અમલ શુદ્ધાત્મ-અનુભવનો, ચડાવે રંગ નિર્વાણી;
અતિ દુર્લભ, સદા અચરજ, છતે દેહે જ મરવાની.... અમારી....

જો સાધન દેહની હોડી,
ને લગની મુક્તિની જોડી;
તો સાર્થક મનખા-પરપોટી,
નહીંતર કાયમી હોળી.

વિના 'સર્વજ્ઞ'ની કિરપા, મહા-મુશ્કિલી તરવાની;
નિરર્થક વેડફો નહીં 'ક્ષણ', સમયની સ્વારી સરવાની... અમારી...

